

खरीप हंगामाच्या पार्श्वभूमीवर राष्ट्रीय
कृषि विकास योजनेतर्गत पिक
उत्पादनवाढीशी (Production
Growth Stream of RKVY) निगडित
प्रकल्पांना प्रशासकीय मान्यता
देणेबाबत (सन २०१६-१७)

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक : राकृवि-०५१६/प्र.क्र.६१/राकृवियो कक्ष

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : २ जून, २०१६

प्रस्तावना :-

राज्यात सन २०१६-१७ चा खरीप हंगाम तोंडावर आलेला असल्याने राष्ट्रीय कृषि विकास योजनेतर्गत प्रकल्पांपैकी खरीप हंगामामध्ये राबविण्यासाठी पिक उत्पादनवाढीशी निगडीत (Production Growth Stream of RKVY) प्रकल्पांना तातडीने मान्यता देणे आवश्यक आहे. त्यानुषंगाने सदर प्रकल्पांना मा. मुख्य सचिव तथा अध्यक्ष, राज्यस्तरीय प्रकल्प मंजूरी समिती (राकृवियो) यांच्या संमतीने कार्यान्तर मंजूरीच्या अधीन राहून मान्यता देण्याची बाब शासनाच्या विचाराधीन होती, त्यानुषंगाने शासन पुढीलप्रमाणे निर्णय घेत आहे.

शासन निर्णय :-

१. राष्ट्रीय कृषि विकास योजनेतर्गत सन २०१६-१७ करिता खरीप हंगामामध्ये पिक उत्पादनवाढीशी निगडीत (Production Growth Stream of RKVY) पुढील प्रकल्प राबविण्यास शासनाची मान्यता देण्यात येत आहे -

(₹ लाख)

अ.क्र.	प्रकल्पाचे नाव	प्रकल्प किंमत
१	एकात्मिक भात उत्पादन कार्यक्रम (सुधारीत)	९००.००
२	संकरीत तूर उत्पादन कार्यक्रम	३२४.००
३	गतीमान वैरण विकास कार्यक्रम	१८००.००
एकूण		३०२४.००

२. उपरोक्त प्रकल्पांना आयुक्त (कृषि), महाराष्ट्र राज्य, पुणे यांनी त्यांना शासनाकडून सन २०१६-१७ मध्ये राष्ट्रीय कृषि विकास योजनेच्या अंमलबजावणीकरीता वेळोवेळी उपलब्ध करून देण्यात येणा-या निधीतून कृषि संचालक (विस्तार व प्रशिक्षण), यांच्या मागणीप्रमाणे निधी उपलब्ध करून द्यावा.
३. सदर प्रकल्पांच्या अंमलबजावणी संदर्भात खालीलप्रमाणे सूचना देण्यात येत आहेत :-
 - i. या प्रकल्पांची अंमलबजावणी, सनियंत्रण व गुणनियंत्रण तसेच मुल्यमापन इ. बाबत आयुक्त (कृषि), महाराष्ट्र राज्य, पुणे यांचे नियंत्रण राहिल.
 - ii. या प्रकल्पांच्या अंमलबजावणी विषयक सविस्तर कार्यप्रणाली व मार्गदर्शक सूचना कृषि संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांनी निर्गमित कराव्यात.
 - iii. आयुक्त (कृषि), महाराष्ट्र राज्य, पुणे यांनी या योजनेंतर्गत केंद्र शासनाकडून प्राप्त झालेला निधी व त्याचा विनियोग याबाबतचा हिशोब स्वतंत्रपणे विहित केलेल्या लेखा पद्धतीनुसार ठेवावा.
 - iv. या प्रकल्पांकरिता उपलब्ध करून देण्यात आलेल्या निधीच्या विनियोगाबाबतचे उपयोगिता प्रमाणपत्र आयुक्त (कृषि), महाराष्ट्र राज्य, पुणे यांनी शासनास सादर करावे.
 - v. या प्रकल्पांतर्गत विविध घटकांवर प्रचलित योजनांच्या खर्चाच्या मानकांनुसारच (Cost Norms) निधी खर्ची टाकण्यात यावा.
 - vi. या प्रकल्पांना राकृवियो अंतर्गत राज्यस्तरीय प्रकल्प मंजूरी समितीची कार्योत्तर मंजूरी घेण्यात यावी.
 - vii. राज्यात संकरीत तूर उत्पादन वाढीसाठी जे शेतकरी सुक्ष्म सिंचनाचा वापर संकरीत तूर पिकांसाठी करतील त्यांना योजनेमध्ये विशेष प्राधान्य देण्यात यावे. तसेच सदर संकरीत तूर उत्पादन कार्यक्रम दुष्काळ ग्रस्त/दुष्काळ सदृश्य क्षेत्रात राबविण्यास प्राधान्य द्यावे.
 - viii. गतीमान वैरण विकास कार्यक्रम (AFDP) ही योजना RKVY खालील उप-योजना म्हणून केंद्र शासनाने प्रस्तावित केलेली आहे. मान्सूनच्या सुरुवातीच्या महिन्यात (जून - ऑगस्ट) समाधानकारक पाऊस न झाल्यास सदर प्रकल्प Contingence measure म्हणून राबविण्याचे प्रस्तावित करण्यात येत असून राज्य शासनाने दुष्काळ जाहीर केल्यास सदर योजनेंतर्गत उपलब्ध करून दिलेला निधी उपयोगात आणता येणार आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६०२११५७५७५२०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(श्रीकांत चं. आंडगे)

अवर सचिव, महाराष्ट्र शासन

प्रती

१. मुख्य सचिव, महाराष्ट्र राज्य, मंत्रालय, मुंबई
२. अपर मुख्य सचिव (कृषि व पणन), कृषि व पदुम विभाग, मंत्रालय, मुंबई.
३. अपर मुख्य सचिव (नियोजन), नियोजन विभाग, मंत्रालय, मुंबई.
४. प्रधान सचिव/सचिव (वित्त), मंत्रालय, मुंबई
५. आयुक्त (कृषि), कृषि आयुक्तालय, महाराष्ट्र राज्य, पुणे.
६. व्यवस्थापकीय संचालक, मराफऔवमं, साखर संकुल, शिवाजी नगर, पुणे.
७. संचालक (विस्तार व प्रशिक्षण), कृषि आयुक्तालय, साखर संकुल, शिवाजीनगर, पुणे.
८. संचालक (फलोत्पादन), कृषि आयुक्तालय, साखर संकुल, शिवाजीनगर, पुणे.
९. महालेखाकार (स्थानिक निकाय लेखा परिक्षा व लेखा), मुंबई.
१०. महालेखापाल (लेखा परिक्षा), महाराष्ट्र १/२, मुंबई/नागपुर
११. महालेखापाल (लेखा व अनुज्ञेयता) महाराष्ट्र १/२, मुंबई/नागपुर
१२. सर्व जिल्हा कोषागार अधिकारी, महाराष्ट्र राज्य
१३. सहायक संचालक (लेखा-१), कृषि आयुक्तालय, पुणे
१४. वित्त विभाग (कार्या. व्यय-१ / अर्थसंकल्प - १३), मंत्रालय, मुंबई
१५. निवड नस्ती.